

228

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

आयुक्त,
खाद्य एवं नागरिक आपूर्ति विभाग
उत्तराखण्ड देहरादून।

खाद्य एवं नागरिक आपूर्ति अनुभाग-2

देहरादून: दिनांक 19 जुलाई, 2013

विषय: ऋषिकेश केन्द्र पर उत्तराखण्ड राज्य सहकारी संघ लि० से विभागीय किरायेदारी पर लिये गये गोदाम के किराये की वित्तीय स्वीकृति के सम्बन्ध में।

महोदय,

उपर्युक्त विषयक अपने पत्र संख्या 130/आ०वि०शा०/गो०कि०स्वी०/2013-14 दिनांक 20.06.2013 का संदर्भ ग्रहण करने का कष्ट करें जिसमें खाद्यान्न भण्डारण हेतु ऋषिकेश केन्द्र पर उत्तराखण्ड राज्य सहकारी संघ लि० से विभागीय किरायेदारी पर लिये गये खाद्यान्न गोदाम के किराये की प्रशासकीय एवं वित्तीय स्वीकृति प्रदान करने का अनुरोध किया है।

अतः उपरोक्त के क्रम में आपके पत्र दिनांक 20.06.2013 एवं जिलाधिकारी, देहरादून द्वारा दिनांक 31.03.2012 को जारी किये गये किराया निर्धारण प्रपत्रों के विवरण पत्र के आलोक में मुझे यह कहने का निदेश हुआ है कि प्रश्नगत गोदाम के वित्तीय वर्ष 2012-13 में ऋषिकेश केन्द्र पर उत्तराखण्ड राज्य सहकारी संघ लि० से विभागीय किरायेदारी पर लिये गये खाद्यान्न गोदाम के किराये की ₹ 9000.00 प्रतिमाह की दर से कुल ₹ 1,08,000.00 (रुपये एक लाख आठ हजार मात्र) के भुगतान की कार्योत्तर वित्तीय स्वीकृति निम्नलिखित शर्तों के अधीन किये जाने की श्री राज्यपाल महोदय सहर्ष स्वीकृति प्रदान करते हैं।

- 1— स्वीकृत की जा रही धनराशि उसी प्रयोजन हेतु व्यय की जायेगी, जिसके निमित्त वित्तीय स्वीकृति निर्गत की जा रही है और उसका उपयोग किसी अन्य मद में कदापि नहीं किया जायेगा।
- 2— उपरोक्त धनराशि नियम-74 के अनुसार प्री-ऑडिट आदि की कार्यवाही पूर्ण किये जाने के पश्चात् तथा बजट मैनुअल, स्टोर पर्चेज रूल्स एवं मितव्ययिता के सम्बन्ध में शासन द्वारा समय-समय पर जारी निर्देशों का पालन कड़ाई से किया जायेगा, जहां कहीं आवश्यक हो, सक्षम अधिकारी का पूर्वानुमोदन अवश्य प्राप्त कर लिया जाय।
- 3— इस धनराशि का भुगतान करने से पूर्व यदि कोई धनराशि किराये के रूप में पहले भुगतान की जा चुकी हो तो उसे अब भुगतान की जाने वाली धनराशि में समायोजित कर लिया जाय।

क्रमशः 2.....पर

4- स्वीकृत की जा रही धनराशि का भुगतान मासिक देय धनराशि की गणना के अनुसार ही उक्त अवधि तक भुगतान सुनिश्चित किया जायेगा एवं अवशेष धनराशि शासन को समर्पित की जायेगी।

5- उपर्युक्त मद में होने वाला व्यय चालू वित्तीय वर्ष 2013-14 के आय-व्ययक के अनुदान संख्या-25 के लेखाशीर्षक-"4408"-खाद्य भण्डारण तथा भण्डागारण-01-खाद्य-आयोजनेत्तर-001-निदेशन तथा प्रशासन-03-अधिष्ठान व्यय (खाद्य एवं पूर्ति)-17 किराया-उपशुल्क और स्वामित्व के नामे डाले जायेगा

भवदीय,


(राधा रतूड़ी)
प्रमुख सचिव

संख्या 306/12-XIX-2/34 खाद्य/2013 तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही प्रेषित।

- 1- महालेखाकार, उत्तराखण्ड, ओबराय भवन-माजरा, देहरादून।
- 2- निदेशक, कोषागार, उत्तराखण्ड देहरादून।
- 3- जिलाधिकारी/जिलापूर्ति अधिकारी देहरादून।
- 4- वरिष्ठ कोषाधिकारी, देहरादून।
- 5- वित्त नियंत्रक, खाद्य एवं नागरिक आपूर्ति विभाग, उत्तराखण्ड देहरादून।
- 6- समन्वयक, एन0आई0सी0 सचिवालय परिसर देहरादून।
- 7- सम्बन्धित भवन स्वामी।
- 8- गार्ड फाईल हेतु।

आज्ञा से,


(रविनाथ रामन)
अपर सचिव